

ఇట్లు, మీ విధేయుడు

“వాణ్ణి చెడగొడుతున్నావు నన్నా!” అన్నాడు మా అబ్బాయి. మా మనవడు వేణుగోపాలాన్ని హైదరాబాదు పంపించేసని.

నాకు తెలుసు.

వాడిలా అనడం మొదటిసారికాదిది. వేణు గురించి ఏ మంచిపని తలపెట్టి అమలు చేసినా వాడిలాగే అంటున్నాడు.

వేణుకి నేనేం చేసినా వాడు వృద్ధిలోకి రావడానికే చేస్తాను. కాని, వీడున్నాడే, మావాడు, వాడు తన కొడుకేదో నా మాటలు విని చెడిపోతున్నాడన్నట్టుగా మాట్లాడతాడు

అదంతా నామీద కచ్చ; వేణుమీద అసూయానూ, కాకపోతే మరేమిటి?

వేణుగాణ్ణి బి,ఎస్సీ ఆనర్స్ చదవమని వాల్తేరు పంపేను. వీణ్ణి పంపేనా? వేణుకి మంత్రిగారి మనవరాలి సంబంధం మాట్లాడాను. వీడికి మాట్లాడేనా?.... అడుగో, అందుకూ, వాడికా గుర్రు.

అసూయ వుండే; ఒక్కొక్కప్పుడు ఎవరి మీదికి ఒరుగుతుందో చెప్పలేం. కన్నకొడుకుమీదికే మళ్లొచ్చు. కచ్చవుండే, ఎవరిమీద కలగొచ్చో ఒక్కొక్కప్పుడు చెప్పలేం. కన్నతండ్రి మీదికే తిరిగొచ్చు.... చెప్పలేం కదా!

అలాగే, పాపం. మావాడు.... కొడుకు అభివృద్ధిలో కొచ్చేస్తున్నాడని.... ఆ అభివృద్ధికి సాక్షాత్తు వాడితాత! అంటే వీడి తండ్రి కారకుడని తెలిసికూడా. ఎప్పుడూ దేనికో ఉచూ గింజుకుపోతూ వుంటాడు.

అంతెందుకు?

వాణ్ణి “ఒరే బి. ఎస్సీ ఆనర్సుకి వెళ్ళరా” అన్నాను. సరే, తాతయ్యా- అన్నాడు- న్యూక్లియర్ ఫిజిక్స్ చదవరా- అన్నాను. అనగానే వీడు- పానకంలా అడ్డొచ్చేసి న్యూక్లియర్ ఫిజిక్స్ ఎందుకు నన్నా అని న్యూ అయితే కావచ్చు గాని క్లియర్ కాదు గదా.... అన్నాడు.

వాడలా ఏదో పొడ్డు పెడతాడని నాకు తెలుసును.

కాని నేనేమీ జవాబు చెప్పక్కర్లేక పోయింది.

మా వేణుగాడు రకీమని చెప్పేడు సమాధానం “మనం చదివి పాఠేడ్డాం నాన్నా. అప్పుడది న్యూకాదు, క్లియర్ కూడా అయిపోతుంది.”

“శభాష్! నా పేరు నిలబెట్ట గలిగినవాడివి, నా మనవడివి నువ్వూరా!” అని ఆనాడే అనుకున్నాను, నేను. “....నీలాగే అందరూ ఆ సబ్బట్టు చదవడానికి ఉత్సాహం చూపించి అణుక క్రివి అభివృద్ధి చేస్తే ఆ చైనావాడు మనమీదికి దండయాత్రకి రాకనే పోనుగదా” అని వాణ్ణి పబ్లిగానే మెచ్చుకొని వాడికి హూషారిచ్చేను.

“కర్టక్ తాతయ్యా”.... అంటాడు వాడు, నేను వాడి మంచి ఆలోచించి ఏం చెప్పినా సరే...

అంతేగాదు. వాడికి నా గురించి సదభిప్రాయం వుంది. “తాతయ్యా! నువ్వూ అ రోజుల్లో పుట్టవలసినవాడివికాదు తాతయ్యా ఈ రోజుకూడా నీ మేధ నీ చురుకుతనం యిలా వున్నాయంటే అప్పుడింకెంతలా వుండేవాడివో కదా!” అన్నాడు వాడోసారి.

“వోర్.... వోరి! పొగడ్డం ఆపరా. మీ నాన్న చల్లగావుండ! ఏమిటో కావాలి గాబోలు. తిన్నగా చెప్పేడువు!” అన్నాను.

“అదికాదు తాతయ్యా. అసలు నిన్ను తాతయ్యా అనడానికి నోర్తాదు. బాబాయ్ అనాలనిపిస్తోంది. పంటకాలవ పదకొండడుగులూ ఒక్క గెంతులో దాచేస్తావు. అరవై బాల్చీల నీళ్ళు సునాయాసంగా తోడుకొని అవలీలగా నెత్తిన పోసుకుంటావు, నాన్న ఆఫీసు వ్యవహారాల దిగ్గర్నూచీ అమ్మ అంటు తోమించడందాకా నీ సలహాలేందే క్షణం వెళ్ళదు. ఇప్పటి వాళ్ళల్లో ఇంత ఓపికేది, ఓర్వేది”

మంచిదే. ఒకరిమీన ఒకరికి సదభిప్రాయం వుండడం, అది అభివృద్ధికి కారణం అయినంతకాలం.

వాడు....

మొన్న ఆనర్స్ ఆన్సర్స్ రాసి అనకాపల్లి వచ్చాడు కదా.

“బనారస్ కాజాలాంటి కుర్తాడు లెండి, బస్ క్రీమ్ లాంటివాడు. తియ్యటి వాడు! మెత్తటివాడు. చల్లటివాడు.” అది వాడిని గురించి మనవరాళ్ళు చెప్పిన మాటలు, అందులో నిర్మల ఒకతె.

అయితే మాత్రం వాణ్ని ఆ శిఖండికి అంత సుఖవుగా అందనిస్తానా! వెర్రిపిల్ల, వాడెవడను కుంటున్నాది. దాని మనస్సులోకి ?వేణుగోపాలంగారి మనవడంటే నా పరుపు. నా ప్రతిష్ఠ, నా ఆశ. నా తపస్సు కదా!

వాణ్ణి లాకాయి లూకాయి వాళ్ళచేతికి చిక్కనిస్తానా? అంత తమాత్రం పిల్లలెవరూ వాడికి తగరు,

మొన్నటికి మొన్న....

వాడు తిన్నగా పరీక్షలు రాసి ఆరోగ్యంగా ఇంటికొస్తేచాలు తిరుపతి వొస్తానని, దర్శనం చేసుకుంటానని మొక్కుకున్నానా?

వెళ్ళేనా లేదా.

వాణ్ణి రమ్మన్నాను. వాడు. "రాలేను తాతయ్యా" అన్నాడు. "కొన్ని పుస్తకాలు చదవాలి తాతయ్యా. మామూలుగా పాసయినా క్లాస్సొచ్చినా అవి చదవాలి తాతయ్యా. అవసరం" అన్నాడు "సరే వుండిపోరా" అన్నాను.

తిరుపతి. కాళహస్తి, కంచి. రామేశ్వరం అన్నీ తిరిగొచ్చేను.

అందరు దేవుళ్ళ కటాక్షం నా మీదున్నాది.

నా మీదుంటే వాడి మీదున్నట్టే కదా.

అలా వున్నప్పటికీ వాణ్ణి చెడగొట్టటానికి ఏవో ప్రయత్నాలు జరుగుతూనే వున్నాయంటే - ఏమిటనుకోవాలి?

ఏదీ. మొత్తం నేనింట్లో లేకుండాపోయింది సరిగ్గా పద్దెనిమిది రోజులు సుమండి....అంతే?

ఆ పద్దెనిమిది రోజులకీ వెర్రిదాగులాడు తోటకూర మొక్కునీళ్ళు పొయ్యకపోతే వాడి పోయినట్టు, నా సహవాసం, సలహాలేక—ఎలాగో అయిపోయాడు.

అల్లంత దూరాన్ని నేను కనబడగానే—“వాచ్చేవా తాతయ్యా— సువ్వింక రావే అనుకున్నాను. అక్కడెక్కడో సన్యాసుల్లో కలిసిపోతావను కున్నాను.” అంటూ మాటల్లో విచారం వ్యక్తపరుస్తున్నా మొహం మాత్రం వచ్చే సరివత్సరం కేలండర్లాగ పెట్టేశాడు.

నీ అభివృద్ధి పూర్తికాకుండా ఎలా వెళ్ళిపోతానా అనుకుని “ఏమిటా నాయనా” అన్నాను వాణ్ణి దగ్గిరికి తీసుకొని, కొంచెం అనునయ వాక్యాలు చెప్పేను.

కానీ, వాడికవి చాలేదు.

అవును మరి. అంత షాకు తిన్నాడు వాడు.

“పాహిమాం కృపయా తాతయ్యా అన్యథా శరణం నాస్తి. త్వమేవ శరణం మమా” అంటూ నామీద పడిపోయేడు.

“ఏమిటా సంగతీ” అని తీరుబాటుగా విచారిస్తే—నమ్మరు. నేచెబితే.

కన్నతల్లిదండ్రులే అంత అన్యాయం చేస్తారా అని ముక్కుమీద వేలేసు కుంటారు. ఇందులో ఏదో మాయుంది—అంటారు.

మాయాలేదు మర్మంలేదు. జరిగిందిదిటా—నేనలా తిరుపతికి బండెక్క గానే ఇలా ఎక్కణ్ణించో వో సమ్మంధం తీసుకొచ్చేట్ట వాళ్ళ నాన్న వాడికి,

“ఇంకేమున్నాది తాతయ్యా, లగ్నాలు పెట్టుకోడం ఆలస్యం” అని భోరు మన్నాడు కుర్చాడు.

“పిల్లని చూశ్యేదంటున్నావు కదురా. ఇంకా అవకాశం వుందిరా. పిల్ల నచ్చలేదు పొమ్మంటే సరీ. తీరిపోతుంది.” అని వోదార్చేను.

“ఫోబో చూపించేరు తాతయ్యా. పిల్లవాగానే వుంది.”

“వోరి పెరికట్టా! ఫోబోచూసి పిల్ల వాగున్నాడని చేప్పేసేవా. ఇంక నిన్ను ఒడ్డెక్కించడంవెలాగరా?” అని కసిరీకాను వాణ్ణి.

“అదికాదు తాతయ్యా....”

“ఏదీకాదు; ఫో....” అని వాణ్ణి దులిపేసినా నేనూళ్ళో లేని సమయం చూసి తనకొడుకేగదా అని స్వతంత్రించి యింతపనిచేసిన మావాడిమీద నాకరి కాలిమంట నెత్తికెక్కింది. వీడికిలావుండా అనుకొని ఈ సంబంధం ఎలాగేనా చెడగొడతానని శపథం పెట్టేను.

పట్టకపోతే నేననుకున్న పని కాదుకదా మరి!

నేను రామేశ్వరం కంచీగించీ వెళ్ళొస్తున్నప్పుడు మెద్రాసులో వోరోజు ఆగేను. అక్కడ రంగనాథం కనబడి హారీ గురించి చెప్పేడు.

హారీ గురించి వాడు చెప్పేదేమిటి? వాడు గొప్పవాడయ్యేడని; మంత్రే ప్రోయేడని నాకు పేవరు చదివితే తెలియలేదా యేమిటి—?

మేం చదువుకొనేటప్పుడు; మా ముగ్గురం వొక జట్టు! ఒక సెట్టు; నిడి పోతే ఒట్టు—అన్నట్టు.

అదొక పురాణయుగం— ఆ రోజులూ ఆ వూసూ ఎందుగ్గాని, ఓనాడు ఉన్నట్టే ఉండి హారిగాడు. ఒరే అప్పాయిలూ మనం ముగ్గురం వొక్కటే కదా అన్నాడు.

అవునూ మరి. అంతే కదా అన్నాం మేం.

“మీరు చూస్తూ వుండండి నేను మీకన్నా ఎంతో ఎంతో గొప్పవాణ్ణి అయిపోతాను” అన్నాడు హారి.

చదువు సహంతో మానేసి వాడు రాజకీయాలో దిగిపోయేడు. జైల్లో కూచుని దేశమంటే మట్టి కాదోయ్ దేశమంటే సొత్తం మోయ్ అని వున్న

కాలు రాశేశాడు. స్వతంత్రం ఒచ్చింది; ఏడిసిందిలే అని వాణ్ని కొట్టిపారేసేం మేం... ఆ తరువాత ఓసారి వాడెక్కడో కనబడితే కూడా నువ్వు గొప్పవాడివి కాకేమిటా కృష్ణుడు పుట్టిన పవిత్రస్థలంలో ఏళ్ళతరబడి గడిపేవు అని వేళా కోశంకూడా ఆడెసేను.

వాడు: ఆ హరిగాడు ఇప్పుడు గౌరవనీయుడైపోయి, మంత్రే హైదరాబాదులో కూచున్నాడు.

రంగనాథం చెప్పిన రహస్యమేమిటి, మరి,

—అదే— హరి సునవరాలు ఒక జవాలి మూటకట్టిన వరాలు పెళ్ళి కెదిగి సిద్ధంగా ఉన్నాదిట, దానికి పెళ్ళిచేదామని తలపెట్టేట్ట హరి—

వాడు మంత్ర అవదం, ఒంటినిండా డబ్బు పూసుకున్న ఆ అమ్మాయి ఆటోమేటిగా అందంగా కనపడడం అదీ యిదీ చూసి ఆ అమ్మాయిని నే చేసుకుంటానంటే నేనే ఎందుకు చేసుకోకూడదంటూ చుట్టాలి పిల్లలూ బంధువుల అప్పాయిలూ ఎగబడ్డారుట.

అటూ యిటూ చూసి— నేను ఆదర్శవాదిని; నాకు, అందరూ సమానులే అంటూ పేవర్లో వరుడు కావలెను మార్కు ప్రకటన వోటి వేయించేడు, అది నాకు చూపించేడు రంగనాథం.

అప్పుడు జ్ఞాపకం వచ్చింది—

ఆవేళ హరి “హరిగాడు”గా వుంటున్నప్పుడు ఒరే నేను గొప్పవాణ్ణి ఘోతానర్రా అంటే— నేను నీకన్నా గొప్పవాణ్ని అయిపోతాను చూస్తూవుండ్రా అని నేనూ అన్నాను.

ఆవేళ సరదాకే అనుండచ్చు.

అది ఇవాళ నిజం చెయ్యొచ్చు కదా!

ఆ పిల్ల, నాకొడుకు కోడలైతే; మా వేణుగాడు నాపేరు నిలబెట్టగలిగితే నేను వాడికన్నా గొప్పవాణ్ణి నట్టే కదా.

అప్పుడు హరిమీద గిరి పడ్డట్టే కదా.

అందుకని—

“ఒరే; నువ్వు గువ్చవ్చగా ఈ ప్రకటనకి జవాబుగా నీ దరఖాస్తుపంపరా” అన్నాను.

“మరి ఆ పాలకొండ సమ్మంధమో” అన్నాడు వాడు.

“పాలకుండా లేదు నీళ్ళకుండాలేదు....అన్నట్టు వాళ్ళవీ మంది గోత్రం వొకటే కదురా; సంబంధం ఎలా కలుపుకుంటారు?” అని కోప్పడ్డాను.

ఒకటే అయ్యుంటుంది, గోత్రం.

రేకపోతే ఆ సంబంధం అలా పునిగిపోతుందా?

0

0

0

“డియర్ తాతయ్యా!”

నీకు అనేక సమస్యారాజులు— నువ్వెంత మంచివాడవో ఇక్కణ్ణీంచి చూస్తే కూడా కనబడుతున్నాది. నీకు నా థాంక్స్....

ఉత్తరం రాయమన్నను, రాశాడు బాగానేవుంది. కాని ఈ సోదంతా ఎందుకు, నాకు తెలీదా! వాడికి నామీద సద్భావం గౌరవం ఉన్నాయని?

“సరే— ఇక్కడ దిగగానే ఒకడు అవుపించాడు. వాడు ఆరడుగుల ఎత్తున్నాడు. ఆ ఆరడుగులూ చాల్లెదన్నట్టు వాడి నెత్తిమీద మూరెడు తలపాగా చుట్టబెట్టేడు, దానిమీద మళ్ళా— కోడిపుంజుకి బుర్రమీదుంటుంది చూసేవు, కుచ్చిళ్ళు పోసినట్టు కుచ్చు— అలాంటిదొక పింఛం కట్టేడు. వాడు మరి రైల్వోంచి దిగుతున్నవాళ్ళ నందర్నీ అడుగుతున్నాడో యేమో— నన్నూ అడిగేడు. వేణుగోపాలంగాట తమరేనా” అని,

నేను నువ్వు చెప్పినట్లుగా, దర్జాగా విగుసుకుపోయి “నీపేరేమి?” అన్నాను. దానికి వాడు సహందాకా వంగిపోయి, నాపేరప్పలసా(విఠ) బాబూ, తవ(రనకాపిల్లి)నించే గదండి రాడం” అనేపేడు. ఓరి పెధవా! నువ్వు మా వేపు వాడివేనా. అయితే నీ దగ్గర నా పప్పులెలా వుడుకుతాయిరా అనుకొని వెంటనే ప్లేటు మార్చేసేను.

“పేద్ద కారొకటి తెచ్చేడు తాతయ్యా, వాడు, ఆ పెద్దకారులో, ఈ హైదరాబాదులో చాలా వాళ్లొకి పెద్దదయిన ఈ బిల్డింగులోకి నన్ను లాక్కొచ్చాడు తాతయ్యా వాడు. నీ సలహాలు అమూల్యం. అన్నీ పాటిస్తున్నాను.

“మూడురోజులయిందా! ఇంకా నాలుగు రోజులుండమంటున్నారు వీళ్ళు ముఖ్యంగా, మీ హరిగారు,

“రాగానే యింట్లో వాళ్ళందరికీ ఆయనే స్వయంగా పరిచయం చేపేరు. మంత్రి అంతటివాడు నన్ను అంత గౌరవంగా చూస్తున్నా నాకు మతిపోకుండా వున్నదంటే అది నీ సలహాలు జ్ఞాపకం వుంచుకోడంవల్లనే కదా— నువ్వు అన్నావు కదా— ఎక్కడా తలవంచవద్దు, అడిగితేనేగాని కులం గోత్రం పితృ పితామహ నామాలు చెప్పొద్దు— అన్నావు. వాళ్ళు అడగాలేదు. నేను చెప్పా

లేదు. ఇంత సంస్కారం అంతస్తూ వున్నవాళ్ళు అలాంటి సిల్లీ డిజైన్స్ అడుగు తారా! ఈరూ, ఆస్తులూ, చదువూ సంవ్యాజ్ఞానం దర్పం యివే చూసేదు, వాళ్ళు. మిస్టర్ వేణు. బి. ఎస్సీ ఆనర్స్ (న్యూక్లియర్ ఫిజిక్స్) అనే గుర్తించేద నన్ను చీళ్ళు, నాకు మాత్రం ఫలానా మా తాతయ్య మనవజ్జిర్రా అని చెప్పేయాలని మహావుంది.

“అ అమ్మాయి పేరు ప్రమీల. పేరుకుతగ్గ పిల్లలే.... ఉండడానికేమో మహా అందంగా వుంది. పూర్తిగా వర్ణించిరాస్తే, తాతయ్యా నువ్వు దెబ్బలాట కొస్తావు. నేను వాళ్ళ వల్లో పడిపోయేనని నామీద కస్సుమంటావు. వాళ్ళ ప్రలోభానికి లొంగిపోయేనని తిడతావు.

“పేరుకుతగ్గ పిల్ల అన్నాను కదూ— అంతచొరవా దైర్యం యెక్కడా చూళ్ళేదు నేను! అధికి మా క్లాస్ మేట్ ప్రసన్న కూడా ఎప్పుడో వోసారి మొగాజ్జీచూసి బెదిరినట్టు తలవంచినట్టు, ఆదికుడే నని అంగీకరించినట్టు జ్ఞాపకం— కాని ఈ ప్రమీలా—? అమ్మ నాయినో—”

ఉత్తరం చదువుతుంటే నాకు ఆనందబాష్పాలొస్తున్నాయి. మా మనవడు వేణుగోపాలం మణిపూస! వాడు హరికేఆల్లుడు కావలసినవాడు. చిన్నవాడయి పోడంచేత వాడి మనవరాలికి మొగుడవుతున్నాడు. వాడు నా పరువు నిలబెడ తాడు. నా ప్రతిజ్ఞకి ప్రాణం పోస్తాడు.

“నన్ను స్వయంగా కార్లో పెట్టుకు తిప్పుతోంది తాతయ్యా. అంజే ద్రైవరూ ఫ్యూన్ గీన్ ఎవ్వరూ వుండరన్న మాట, నన్ను ముందు సీట్లో కూర్చో బెతుతుంది. కబుర్లు చెప్పమంటుంది. మాట్లాడు తుంది. ఎదురుగావచ్చే బిల్లిం గులూ, బ్యూటీకాలూ అన్నీ వర్ణించి చెబుతుంది. నాకు ద్రైవింగు రాదనచెప్తే విసుక్కోలేదు. నీకేం అర్క ద్రైవింగు నేర్చుకోతాని కన్నాది. ఎన్ని కబుర్లు చెప్పింది. నే చెప్పినవెన్ని విన్నాది.. ఇవన్నీ నేను రాయలేను తాతయ్యా. రాయ కపోతే నువ్వు దెబ్బలాటకొస్తావుగాని నా వల్ల కాదుబాబూ.

“నన్ను వాళ్ళ క్లాస్ మేట్స్, ఫ్రెండ్స్, టీచర్లు అందరికీ పరిచయం చేసింది. తను సంగీతం నేర్చుకున్న హిందుస్తానీ విద్వాంసు రాయి— ఇంగ్లీషు డాన్స్ నేర్చుకున్న క్లబ్, కొన్నాళ్ళు సరదాగా అభ్యసించి మానేసిన స్కర్ప్ చలో సెంటర్, మరో మంత్రగారి మేనకోడళ్ళు చీప్ సెక్రెటరీ మనవరాళ్ళు; తమ్ముడు రూతుళ్ళు కొత్తగా ఐ. ఏ, ఎస్ పానె క్లాఫ్ కాలేజీ కొచ్చిన బైర్ట్

యంగ్లెన్ అండ్ విమెన్-ఎంత మందో! మూడురోజుల్లో దెబ్బెముందికి పైగా ఇంతింతలేసి గొప్ప వాళ్ళని పరిచయం చేసింది. నేను చాలా అల్పుణ్ణి అనుకుంటావుండే వాణ్ణి తాతయ్యా. కాని అలాకానే కాదు.

“నేను ఉండడానికి ఆ పెద్దభవంతిలో వాక ఏర్కండిషండ్ గది యిచ్చేరు తాతయ్యా. అక్కడ నాకొక్కడికే ప్రత్యేకం. మీట నొక్కితే వెంటనే రావడానిక్కూడా ఎవడూ ఉండడు. నిమిషంన్నర పడుతుంది టైబ్ షాన్ లోంచి ప్యూన్ రావడానికి. వాడు నా పిలుపు వినగలడుగాని, నేను గదిలో మాట్లాడేది విన్నేడన్న మాట. ఆ గదిలో రాత్రి పడీ, పదకొండూ పన్నెండూ- ఎన్ని గంటలవుతున్నా ఒక్కత్రీ నాతో కబుర్లు చెబుతూ వొంటరిగా కూర్చుండి పోతుంది ప్రమీల. బాగుండా?.... అబ్బే. ఏం లేదు తాతయ్యా! నీమాట దాటుతానా? నేనంత తొందరపడతానా?”

అయింది. వీడి షాచ్యత ఇన్నాళ్ళకి వదిలింది.

* * *

ఆ అయిదురోజులూ మావాణ్ణి తిడుతూనే వున్నాను, మావేణు గాణ్ణి మెచ్చుకుంటూనే వున్నాను.

అయిదోరోజున “వచ్చేకాను తాతయ్యా” అంటూ వచ్చేకాడు. నా ఊపన దీపం, నా ప్రతిజ్ఞా పాటవం, మా వంశప్రతిష్ఠా పాలకుడు, మా మనవడు వేణుగోపాలుడు.

వెనకాతల అప్పరసలాంటి అమ్మాయి సిగ్గులొలకబోస్తూ లోపలికొస్తోంది “ఆరి నీ దారుణం తగలెయ్యా! వెంట పెట్టుకు మరీ వొచ్చావా యేమిటి?” అనుకుని గుడ్లు తేలేశాను.

“కమిన్ సరస్వతి! ఈయన మా తాతగారు. నన్నింతవాణ్ణి చేసిందీయనే!” అన్నాడు వేణు నన్ను చూపెడుతూ.

“నమస్కారంవండీ” అని ఆపిల్ల వినయంగా నవ్వింది. మా వాడికి తగిన ఈడూ జోడూ, వొడ్డూపొడుగునూ.

రాని సరస్వతంతున్నా డేవిడిటి- అని మొహం వేలేశాను. ఒహవేళ పేరూ గ్రటా మార్పుకోలేదుగదా!

అయినా వీడితో యలా పంపేడేమిటి. హరి! అని యిబ్బందిగానే వుంది. ఏమో ఇదీ వాక రకం గొప్ప సంప్రదాయమేమో!

“ఏమిటా వేణు యిది? నేనెవరో ఆ పిల్లకి చెప్పేవు; బాగానేవుంది; కాని ఆ పిల్లవరో, కథా కమామీమా నాకు చెప్పకర్లేదుట్రా?” అన్నాను లేని నవ్వు తెచ్చుకుంటూ.

“చెప్తాగా!” మావేణుగాడు; అప్పుడుడప్పుడు నేను నవ్వుతూ వుంటానే అంత గడుసుగా నవ్వేడు. అటు తిరిగి “పద, సరస్వతీ? లోపలికెళ్ళు. అమ్మ ఉంటుంది. నమస్కారం చేసి నిన్ను నువ్వు పరిచయం చేసుకో. నే నిప్పుడే తాతయ్యతో మాట్లాడి వచ్చేస్తాను. అమ్మ దగ్గర దేనికీ మొవామాటపడకు మీ.. కాఫీ అదీ తయారు చేయించు. అత్తా కోడలూ వాకబైపోండి” అన్నాడు.

ఎన్ని నేర్చేడు, వేణుగాడు! పైగా ఆ అమ్మాయి పెంపుడు పావురంలా వాడి మాటలకి మెత్తగా అందంగా ముడుచుకుంటూ. లోపలి కెళ్ళింది.

“ఊ,” అన్నాను. కథ చెప్ప! అన్నట్టు.

“ఈ సరస్వతీ వాళ్ళది- పాలకొండ తాతయ్యా. అప్పుడు ఫోటో చూసే నని చెప్పేనే ఆ పిల్ల అన్నమాట, హైద్రాబాదులో వీళ్ళన్నయ్య ఉద్యోగం చేస్తున్నట్టు, ఇంటికి దిగబెట్టమన్నాడు. కొన్నాళ్ళు మనింట్లో ఆలవాటయ్యేక వెళుతుంది.”

“పటవర్కానె?” అందామని వుంది. కాని అల్లారుముద్దుగా పెంచానే అంతమాట అననా?

“ఇదేంట్రా నాయనా ఇది;” అన్నాను.

“అంతే తాతయ్యా. ఇంకేమీ అనకు. నువ్వు కోప్పడతావేమోనని హాడిలిపోయాననుకో. మా తాతయ్య బంగారు.” అంటూ నామీదకొచ్చేడు వేణు. “ఈ ఒక్క విషయంలో మాత్రం నువ్వు చెప్పినట్టు చెయ్యలేకపోయాను తాతయ్యా” అని గుస గుసలాడేడు.

“మరి ప్రమీల- ఆ అమ్మాయి మంచిదే అన్నావు కదురా, నువ్వు?... ఆ ఉత్తరం- అదంతా?” అని రాళ్ళు తన్నుకున్నట్టు తడబడ్డాను.

“అదంతా నిజమే తాతయ్యా. ఆ అమ్మాయి నాకెన్నో నేర్పింది.... కాని నాక్కావలసింది- పెళ్ళావాడ- మొగుడా?”

* * *